

SILLABU IM (2008-2011)

IT-TAGHLIM RELIĠJUŻ

IM 28

IS-SILLABU

Għan

Il-livell Intermedju għandu jkun ikkunsidrat bħala livell li jiġi bejn ic-ĊES u l-Livell Avvanzat. Dan is-sillabu jassumi l-għarfien tas-sugġett kif mitlub fil-livell tas-ĊES u jfittex li jsaħhu u jestendih biex jinkludi kunċetti aktar avvanzati li jwasslu lill-istudenti għal għarfien aktar profund u viżjoni aktar koerenti tas-sugġett. Madankollu, l-ammont tal-kontenut trattat mhux daqs dak fil-Livell Avvanzat. Bejn wieħed u ieħor, ikopri terz tal-kontenut li hu trattat fil-Livell Avvanzat, ukoll jekk il-livell mistenni mhux daqshekk differenti.

Objettivi ta' l-eżami

Bażikament, l-objettivi huma l-istess bħal dawk tal-livell taċ-ĊES, iżda dawn għandhom jintlaħqu f'livell aktar profund speċjalment fejn jidhru l-preċiżjoni tal-kunċetti, ir-referenzi għall-Bibbja u d-dokumenti tal-Knisja, l-iżvilupp ta' l-argumenti u r-rilevanza għall-ħajja u l-kultura.

Skema tal- marki

L-eżami jikkonsisti minn karta waħda li tinhadem fi tliet sigħat. L-ewwel mistoqsija hija obligatorja u fiha jkun hemm ħmistax-il domanda li jitolbu twegibiet qosra u diretti. Jingħataw ħames mistoqsijiet oħra li minnhom l-istudenti għandhom iwieġbu tlieta f'forma ta' komponimenti.

L-ewwel mistoqsija għandha 31 marka, filwaqt li tliet mistoqsijiet tal-komponenti għandhom 23 marka kull waħda. Huwa pjuttost diffiċli li tohloq skema ta' mmarkar stretta għall-mistoqsijiet tal-komponenti. Madankollu, ikunu osservati dawn il-linji gwida. Tliet kwarti tal-marki għal kull komponent jingħataw skond kemm l-istudenti juru li jafu u fehmu is-sugġett tal-mistoqsija partikulari: dan jinkludi l-użu tajjeb tat-terminologija, l-preżentazzjoni ogġettiva tad-duttrina, ir-riferenzi għall-għejjun prinċipali, ir-rilevanza għall-ħajja personali u soċjali. Il-bqija tal-marki (kwart) jingħataw skond kemm l-istudenti juru li kapaċi jżviluppaw perspettiva ta' riċerka u kritika, speċjalment billi jagħmlu analiżi tajba tas-sugġett partikulari.

Il-Kontenut tas-Sugġett**1. Il-Fidi**

- Il-bniedem ifittex lil Alla (*par. 27-49*) ☒
- Ir-Rivelazzjoni, it-Tradizzjoni u l-Iskrittura (*par. 50-141*)
- It-twegiba tal-fidi (*par. 142-184*)

2. Il-Holqien, il-Waqgħa u l-Wegħda tas-Salvazzjoni

- Il-ħolqien tad-dinja. Il-ħolqien tar-raġel u l-mara (*par. 279-384*)
- Il-Waqgħa, id-dnub Originali u l-Wegħda tas-Salvazzjoni (*par. 385-421*)
- Ġesù ta' Nazaret, l-Iben ta' Alla li sar bniedem (*par. 422-511*)

3. Il-Knisja li fiha u biha Kristu ikompli l-missjoni tiegħu

- Il-Knisja bħala l-Poplu l-Ġdid ta' Alla, il-Ġisem Mistiku ta' Kristu u t-Tempju ta' l-Ispirtu s-Santu (*par. 781-810*)
- L-Ispirtu s-Santu jagħtiha l-ħajja (Atti2, 1-42)
- Il-ħajja ta' komunjon bejn l-aħwa (Atti 2, 43-47; Atti 4, 32-37)
- Il-Knisja tiegħu ħsieb dawk l-aktar fil-bżonn (Atti 6, 1-7)
- Taħt it-tmexxija ta' l-Appostli (Atti 15, 1-35)
- Miftuħa għall-bnedmin u għall-kulturi kollha (Atti10, 1-48)
- It-twaqqif tal-Knisja f'Malta (Atti 27, 1-28, 10)

4. Il-hidma ta' Kristu permezz tas-Sagramenti.

- a) Il-Misteri ta' l-Għid fis-sagramenti tal-Knisja (*par. 1113-1134*)
- b) Is-sagrament tar-Rikonċiljazzjoni (*par. 1422-1498*)
- c) Is-sagrament ta' l-Ewkaristija (*par. 1322-1419*)
- d) Iż-żwieġ (*par. 1601-1666*)

5. Il-Ħajja fi Kristu

- a) Il-kuxjenza morali; it-tweġiba tagħna lis-sejha ta' Alla (*par. 1776-1802*)
- b) Ir-rispett lejn il-ħajja umana (*par. 2258-2330*)
- c) Is-sesswalità fil-viżjoni Nisranija (*par. 2331-2400*)
- d) Ir-Rispett tal-persuna u ta' ġidha. Is-sehem tan-Nisrani fil-ħajja soċjali (*par. 2401-2463*)

Il-paragrafi jirreferu għall-Katekiżmu tal-Knisja Kattolika

It-Testi magħzula:

1. *Il-Katekiżmu tal-Knisja Kattolika* (sezzjonijiet rilevanti)
2. *L-Atti ta' l-Appostli* (sezzjonijiet rilevanti)

Ktieb sugġerit:

1. *Il-Ktieb ta' l-Atti ta' l-Appostli*, Għaqda Bibblika Maltija, 2001